

जन संपर्क एवं मीडिया समन्वयक कार्यालय  
जामिया मिल्लिया इस्लामिया

प्रेस विज्ञप्ति

04 सितंबर 2019

**टीचर्स डे पर जेटीए रिटायर्ड अध्यापकों को सम्मानित करेगा: जामिया स्कूल में वृक्षारोपण होगा**

टीचर्स डे के मौके पर जामिया टीचर्स एसोसिएशन:जेटीएः, पिछले दो साल में यूनिवर्सिटी से रिटायर हुए अध्यापकों के सम्मान में कल एक समारोह का आयोजन करेगा।

जामिया मिल्लिया इस्लामिया की कुलपति प्रो नजमा अख्तर इस समारोह की मुख्य अतिथि होंगी। यह समारोह, विश्वविद्यालय के डा. एम. ए. अंसारी सभागार में होगा।

जेटीए के सचिव प्रो. माजिद जमील ने बताया, “ पिछले दो सालों में 39 फैकल्टी मेंबर रिटायर हुए हैं और हमने सोचा कि टीचर्स डे पर उन्हें सम्मानित करना, सबसे सही दिन होगा। सेवा में रहते हुए इन टीचर्स ने जामिया के लिए बड़े योगदान किए हैं, जिसके लिए उनका सम्मान किया जाएगा।”

इसके अलावा, जामिया सीनियर सेकण्डरी स्कूल, अपने परिसर में वृक्षारोपण मुहिम के ज़रिए टीचर्स डे मनाएगा। ऐसा करके, जामिया के आदर्श सिद्धांत, 'ग्रीन जामिया, क्लीन जामिया' के तहत, पर्यावरण को बचाने की जागरूकता को फैलाने का भी अवसर मिलेगा।

गौरतलब है कि कुलपति प्रो. नजमा अख्तर ने हाल ही में जामिया मिल्लिया इस्लामिया परिसर में और ज़्यादा हरियाली फैलाने के लिए विश्वविद्यालय में 1200 पौधे लगा कर, वृक्षारोपण की मुहिम शुरू की, जिसमें अध्यापकों, अधिकारियों और छात्रों ने बड़े पैमाने पर हिस्सा लिया।

**अहमद अज़ीम**

जनसंपर्क अधिकारी एवं मीडिया संयोजक